

सुधारित प्रकल्प अहवालास मान्यता देण्याबाबत.

श्री स्वामी समर्थ अनुसूचित जाती महिला सहकारी
सूतगिरणी मर्या. इगतपूरी जि. नाशिक

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक : प्रकल्प १२२२/प्र.क्र.१/टेक्स१ (ब)

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : ०७.०६.२०२३

वाचा :-

- १) शासन निर्णय, सहकार, पणन व वस्त्रोद्योग विभाग, क्र.सुतगि ११९७/प्र.क्र.१९३/टेक्स-१, दि.२४.३.१९९९
- २) शासन निर्णय, सहकार, पणन व वस्त्रोद्योग विभाग, क्र.सुतगि १२००/प्र.क्र.१५३/टेक्स-१, दि.१३.६.२०००
- ३) शासन निर्णय, सहकार, पणन व वस्त्रोद्योग विभाग, क्र.सुतगि ११०८/प्र.क्र.९१/टेक्स-१(अ), दि.३०.६.२०११
- ४) शासन निर्णय, सहकार, पणन व वस्त्रोद्योग विभाग, क्र.सूतगि ३३१६/प्र.क्र.८१/टेक्स-१(अ), दि.१०.७.२०१७
- ५) शासन निर्णय, सहकार, पणन व वस्त्रोद्योग विभाग क्र. धोरण-२०१८/प्र.क्र.१४०१/टेक्स-५, दि.१५.२.२०१८
- ६) शासन निर्णय, सहकार व वस्त्रोद्योग विभाग क्र. शाभाभा-१११४/प्र. क्र.५८/टेक्स-१ (ब), दि.१८ नोव्हेंबर, २०१५.
- ७) शासन निर्णय, सहकार व वस्त्रोद्योग विभाग क्र. प्रकल्प- १२१५/प्र. क्र.७३/टेक्स-१ (अ), दि.३० जानेवारी, २०१६.
- ८) शासन निर्णय सहकार, पणन व वस्त्रोद्योग विभाग क्र. शाभाभा-१११६/ प्र.क्र.१९/टेक्स-१(अ), दि.३०.०३.२०१६
- ९) शासन निर्णय सहकार, पणन व वस्त्रोद्योग विभाग क्र. शाभाभा-१११६/ प्र.क्र.१९/टेक्स-१(अ), दि.२८.०३.२०१९
- १०) शासन निर्णय सहकार, पणन व वस्त्रोद्योग विभाग क्र. शाभाभा-१११६/ प्र.क्र.१९/टेक्स-१(अ), दि.२५.०५.२०२३
- ११) शासन निर्णय, सहकार, पणन व वस्त्रोद्योग विभाग, क्र.प्रकल्प-१२१३/प्र.क्र.५०/टेक्स-१(अ), दि. १७.०६.२०२१
- १२) आयुक्त वस्त्रोद्योग, नागपूर यांचे पत्र, दि.१३.०४.२०२३
- १३) शासन पत्र क्र.प्रकल्प-१२२२/प्र.क्र.१/टेक्स१ब, दि.३१.०५.२०२३

प्रस्तावना :-

श्री स्वामी समर्थ अनुसूचित जाती महिला सहकारी सूतगिरणी मर्या. इगतपूरी जि. नाशिक या सूतगिरणीची दि.१८.११.२०१५ च्या शासन निर्णयान्वये ५:४५:५० या आकृतिबंधानुसार शासन अर्थसहाय्यासाठी निवड करण्यात आली आहे. सदर सूतगिरणीच्या रु.६१७४.२४ लाख इतक्या प्रकल्प किंमतीस दि.३०.०१.२०१६ रोजीच्या शासन निर्णयान्वये मान्यता देण्यात आलेली आहे. दि.३०.०३.२०१६, दि.२८.०३.२०१९ व दि.२५.०५.२०२३ च्या शासन निर्णयान्वये सूतगिरणीस एकूण रु.२७१८.०९ लाख शासकीय भागभांडवल मंजूर करण्यात आले आहे. शासन निर्णय दि.१७.०६.२०२१ अन्वये सहकारी

सूतगिरणीची प्रकल्प किंमत रु.६१.७४ कोटी वरुन रु.८०.९० कोटी इतकी निश्चित करण्यात आली आहे. या शासन निर्णयातील तरतुदीनुसार, शासनाने यापूर्वी अर्थसहाय्य केलेल्या आठव्या, दहाव्या व बाराव्या पंचवार्षिक योजना काळातील ज्या सहकारी सूतगिरण्यांचे प्रकल्प पूर्ण क्षमतेने सुरु झालेले नाहीत, अशा सहकारी सूतगिरण्यांना देखील प्रो-रेटा पद्धतीने रु.८०.९० कोटी ही सुधारित प्रकल्प किंमत लागू करण्यात आली आहे. दि.१३.०३.२०२३ च्या शासन निर्णयान्वये सहकारी सूतगिरण्यांची प्रकल्प अहवाल किंमत रु.८०.९० कोटी इतक्या मर्यादेत प्रो-रेटा पद्धतीने निश्चित करणेसाठी कार्यपद्धती विहित करण्यात आलेली आहे. या शासन निर्णयास अनुसरुन, आयुक्त, वस्त्रोद्योग, नागपूर यांनी या सूतगिरणीचा रु.७३२३.६० लाख रक्कमेचा प्रकल्प अहवाल शासन निर्णयार्थ सादर केला आहे. राज्यातील सहकारी सूतगिरण्यांच्या प्रकल्प अहवाल मंजूरीसाठी दि.१३.०६.२००० रोजीच्या शासन निर्णयान्वये मा.मंत्री (वस्त्रोद्योग) यांच्या अध्यक्षतेखाली सुकाणू समिती गठित करण्यात आली आहे. सदर शासन निर्णयास अनुसरुन सुकाणू समितीच्या दिनांक २९.०५.२०२३ रोजी झालेल्या बैठकीत स्वामी समर्थ अनुसूचित जाती महिला सहकारी सूतगिरणी मर्या. इगतपूरी जि. नाशिक या सूतगिरणीच्या प्रकल्प अहवालात दर्शविलेल्या किंमतीबाबत चर्चा करुन आयुक्त, वस्त्रोद्योग, नागपूर यांनी प्रो-रेटानुसार या सूतगिरणीच्या ५:४५:५० या आकृतीबंधानुसार प्रस्तावित केलेल्या रु.७३२३.६० लाख किंमतीच्या सुधारीत प्रकल्प अहवालास मान्यता देण्यात आली आहे. त्यानुषंगाने स्वामी समर्थ अनुसूचित जाती महिला सहकारी सूतगिरणी मर्या. इगतपूरी जि. नाशिक या सूत गिरणीच्या रु.७३२३.६० लाख एवढ्या प्रकल्प किंमतीस मंजूरी देण्याचा प्रस्ताव शासनाच्या विचाराधीन होता.

शासन निर्णय :-

वरील प्रस्तावनेमध्ये नमुद केल्यानुसार, श्री स्वामी समर्थ अनुसूचित जाती महिला सहकारी सूतगिरणी मर्या. इगतपूरी जि. नाशिक या सूतगिरणीची सध्याची रु.६१७४.२४ लाख रक्कमेची प्रकल्प किंमत रु.८०९०.०० लाख किंमतीच्या मर्यादेत प्रो-रेटा नुसार रु.७३२३.६० लाख इतक्या रक्कमेच्या सुधारित प्रकल्प किंमतीस, त्या त्या बाबींसाठी मंजूर कमाल मर्यादेपेक्षा जास्त होणारा खर्च सूतगिरणी स्वनिधी उभारुन करेल या अटीवर तसेच खालील अटीच्या अधीन राहून शासन मान्यता देण्यात येत आहे -

“सूतगिरणीने स्वतः उभारावयाचे सभासद भागभांडवल, शासनाकडून उपलब्ध झालेले भागभांडवल व प्रकल्प किंमतीच्या ५०% कर्जाची रक्कम पूर्णपणे खर्च झाल्याचे उपयोगिता प्रमाणपत्र प्राप्त झाल्यानंतरच सूतगिरणीस वाढीव प्रकल्प किंमतीनुसार देय असलेले शासकीय भागभांडवल मंजूर करण्यात येईल.”

२. सदर सूतगिरणीवर खालील बाबी बंधनकारक राहतील:-

- १) सूतगिरणीच्या कामासाठी कालबद्ध कार्यक्रम) Time bound Program) आखून घ्यावा व त्यानुसार सूतगिरणीची उभारणी विहित कालावधीत करावी.
- २) शासन निर्णय दि.२४.३.१९९९ मधील सूतगिरणी परतफेडीस पात्र होण्याबाबतच्या अटीमध्ये दि.१०.०७.२०१७ च्या शासन निर्णयान्वये सुधारणा करण्यात आली असून सदरची सुधारणा या सूतगिरणीसाठी बंधनकारक राहिल.
- ३) सूतगिरणीस निधी उभा करण्यासाठी कोणती बँक कर्ज देणार आहे, त्या बँकेचे कर्ज मंजूर करण्यात येत असल्याबाबतचे पत्र सादर करावे.
- ४) सूतगिरणीच्या कामकाजावर व प्रकल्प उभारणीवर लक्ष देऊन त्याबाबतचा तिमाही प्रगती अहवाल आयुक्त वस्त्रोद्योग, नागपूर यांनी विहित विवरणपत्रात शासनास सादर करावा.

- ५) सूतगिरणीचा प्रकल्प एक पथदर्शक प्रकल्प म्हणून उभा राहील याबाबत सूतगिरणीने तसेच आयुक्त वस्त्रोद्योग, नागपूर यांनी दक्षता घ्यावी.
- ६) सदर सूतगिरणी मागास प्रवर्गातील असल्याने शासनाने भविष्यात काही अटी/शर्ती घातल्यास त्या या सूतगिरणीवर बंधनकारक असतील.
- ७) दि.१७ ऑक्टोबर, २०१६ रोजीच्या राजपत्रान्वये राज्यातील सहकारी संस्थांवर दोन शासकीय सदस्य नेमण्याच्या अनुषंगाने महाराष्ट्र सहकारी संस्था अधिनियम, १९६० मध्ये सुधारणा करण्यात आली असून सदर निर्णय या सूतगिरणीस बंधनकारक राहील.

३. श्री स्वामी समर्थ अनुसूचित जाती महिला सहकारी सूतगिरणी मर्या. इगतपूरी जि. नाशिक या सूतगिरणीचे सभासद भागभांडवल व शासकीय भागभांडवल यांचे प्रमाण १:९ असे राहील. त्यानुसार सूतगिरणीने पुढीलप्रमाणे निधी उपलब्ध करावयाचा आहे:-

(रुपये लाखात)

अ)	सभासद भागभांडवल ५%	रु.३६६.१८
ब)	शासकीय भागभांडवल ४५%	रु.३२९५.६२
क)	दीर्घ मुदती कर्ज ५०%	रु.३६६१.८०
	एकूण	रु.७३२३.६०

सदर सूतगिरणीचा प्रकल्प किंमतीचा बाबनिहाय तरतुदीचा तपशील खालीलप्रमाणे राहील व त्या मर्यादेत गिरणीने खर्च करणे गिरणीस बंधनकारक राहील:-

अ. क्र.	तपशिल	प्रकल्प अहवालानुसार बाबनिहाय मंजूर खर्च (रुपये लाखात)
१	जमीन व जमीन सुधारणा	७९.५०
२	फॅक्टरी इमारत व इतर बांधकाम	१२७५.१०
३	प्लॅट अँड मशिनरी	४०६७.२९
४	इतर कायम मालमत्ता	९११.००
५	स्टोअर्स व स्पेअर्स	८८.८७
६	मार्जीन मनी	४११.१२
७	प्रिऑपरेटिव्ह खर्च	१८७.००
८	कॉन्टीजंसी	३०३.७२
	एकूण	७३२३.६०

४. सूतगिरणीने रु.७३२३.६० लाख इतक्या किंमतीमध्ये प्रकल्पाची उभारणी पूर्ण करावी. शासनाकडून देय भागभांडवलाची रक्कम निधीच्या उपलब्धतेप्रमाणे देण्यात येईल. प्रकल्प पूर्ण करण्यासाठी वरीलप्रमाणे त्या त्या प्रयोजनासाठी मंजूर किंमतीपेक्षा जास्त रक्कम खर्च झाल्यास जास्तीची रक्कम सूतगिरणीने स्वनिधीतून उभी करणे आवश्यक राहील. प्रकल्पावर अतिरिक्त होणारा खर्च सूतगिरणीला स्वतः करावा लागेल. तसेच यंत्रसामुग्री खरेदी व स्थापत्य बांधकामासाठी शासन निर्णय दि.१५.६.२००६ व दि.२८.३.२०१८ नुसार मान्यता घ्यावी. गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०६०७१८३९५१५७०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने.

(प्रसेनजीत कारलेकर)

कक्ष अधिकारी , महाराष्ट्र शासन

प्रत,

१. अपर मुख्य सचिव, वित्त विभाग, मंत्रालय, मुंबई-३२
२. अपर मुख्य सचिव, नियोजन विभाग, मंत्रालय, मुंबई-३२
३. सचिव (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई-३२
४. सहकार आयुक्त व निबंधक, सहकारी संस्था, महाराष्ट्र राज्य, पुणे.
५. आयुक्त वस्त्रोद्योग, वस्त्रोद्योग संचालनालय, महाराष्ट्र राज्य, नागपूर.
६. जिल्हाधिकारी, नाशिक
७. प्रादेशिक उप आयुक्त, वस्त्रोद्योग, मुंबई.
८. जिल्हा उप निबंधक, सहकारी संस्था, नाशिक.
९. व्यवस्थापकीय संचालक, महाराष्ट्र राज्य सहकारी वस्त्रोद्योग महासंघ, मुंबई
१०. कार्यासन अधिकारी १६-स / अवर सचिव, १७-स, सहकार, पणन व वस्त्रोद्योग विभाग, मंत्रालय, मुंबई-३२
११. ग्रंथपाल, महाराष्ट्र विधानमंडळ सचिवालय, विधान भवन, मुंबई (२ प्रतीत)
१२. अध्यक्ष, श्री स्वामी समर्थ अनुसूचित जाती महिला सहकारी सूतगिरणी मर्या. इगतपूरी जि. नाशिक (आयुक्त (वस्त्रोद्योग), नागपूर यांचेमार्फत).
१३. निवडनस्ती ,टेक्स-१(ब) /टेक्स-१ (अ).